

हिन्दुस्तान

शिकायत पर पकड़ा गया प्रमोद का नकली तिलकुट

हिन्दुस्तान टीम, गया | Newsrap
Thu, 13 Jan 2022 06:40 PM

हिन्दुस्तान

फर्म के मालिक प्रमोद भदानी की शिकायत पर हुई छापेमारी

जन्हादा में बन रहा था नकली तिलकुट, मुकदमा दर्ज

गया। निज प्रतिनिधि

दिल्ली की एजेंसी में की गई शिकायत के बाद नकली प्रमोद तिलकुट पकड़ा गया। शिकायत पर वैशाली पुलिस ने कार्रवाई करते हुए जन्दाहा से प्रमोद का नकली तिलकुट पकड़ा गया। तिलकुट के साथ ही भारी संख्या में प्रमोद के हू-ब-हू डिब्बे पकड़े गए। भारी मात्रा में तिलकुट व पैकेट जब्त करते हुए गोरखधंधा करने वाले पर कारखाना मालिक पर मुकदमा दर्ज किया गया। इसकी जानकारी देते हुए गया के प्रमोद कन्फेशनरी एंड फूड प्रोडक्ट के प्रोपराटिज़ प्रमोद भदानी ने बताया कि उनके सेल्स एग्जैक्टूवों ने गुप्त सूचना दी कि वैशाली में प्रमोद का नकली तिलकुट बन और बिक रहा है। इसके बाद उन्होंने करीब 15 दिन पहले दिल्ली में स्थित ट्रेड एजेंसी में शिकायत की। एजेंसी ने टीम गठित कर वैशाली थाने की पुलिस के सहयोग से बुधवार को छापेमारी की। वैशाली जिले के जन्दाहा थाना क्षेत्र के नीम चौक के पास पारसनाथ चौधरी के फैक्ट्री में छापेमारी की गई। यहां प्रमोद के नाम से मिलता-जुलता नकली श्री प्रमोद तिलकुट भारी मात्रा में बरामद किया गया। साथ ही हू-ब-हू कई डिब्बे जब्त किए गए। इसके बाद कारखाना के मालिक पर एफआईआर दर्ज की गई।

Source: <https://www.livehindustan.com/bihar/gaya/story-pramod-39-s-fake-tilkut-was-caught-on-complaint-5566057.html>